शुक्राणु और अंडाणु का निर्माण 


विपुल कीर्ति 


वैसै तो सभी अंगो का निर्माण कोशिका विभाजन से होता है - 
शुक्राणु और अंडाणु का भी। लेकिन फिर भी किस्सा थोड़ा फर्क है। 


( 


है हि 
अंडाणु में विभाजन: अंडाणु के निषेचित 


है। और एक से दो, दो से चार, चार से आठ . 


डे 


होने के बाद उसमें कोशिकीय विभाजन शुरू हो जाता 
. - कोशिकाएं बनना शुरू हो जाती हैं। 


. मेंढक का अनिषेचित अंडाणु 2. आठ कोशिकाओं में टूट चुका अंडाणु 3. बस्तीस से चौंसठ 
कोशिकाओं में टूट चुका अंडाणु। ध्यान दीजिए की इन सब विभाजन के दौरान अंडाणु का आकार 
नहीं बदलता, लेकिन विभाजित कोशिकाओं का आकार छोटा, और छोटा होता जाता है। 


सी भी प्राणी में अंडाणु और 
शुक्राणु के मेल से जब 


अंडाणु निषेचित हो जाता 


है तो निधेचन के कुछ समय बाद से 
ही इस निषेचित अंडाणु में विभाजन 
शुरू हो जाता है। एक से दो, दो से 

चार, चार से आठ , . . | इस तरह 
समसूत्रीय. विभाजन होते होते 
कोशिकाओं की एक गेंद-सी बन जाती 
है। चित्र में दिखाए मुताबिक ब्लास्टुला 
अवस्था में पहुंचने के बाद कोशिकाएं 
अपनी जगह से इधर-उधर खिसक 

जाती हैं, कईयों की दिशा बदल जाती 
है -- इस सब से अब एक ऐसी गेंद 
बन जाती है जो तीन परत वाली 
होती है। प्रत्येक परत की कोशिकाएं 
अन्य कोशिकाओं से भिन्‍न होती हैं। ये 
वे तीन परतें हैं जिनसे आगे चलकर 
भ्रूण के सभी अंग बनते हैं। मतलब ये 
कि हमारा पूरा शरीर इन तीन परत 
की कोशिकाओं से मिलकर बना होता 
है। प्रत्येक परत की कोशिकाओं को 
यह मालूम रहता है कि उसे कौन-सा 
अंग बनाना है। सामान्य भ्रूण में ये 
तीनों परत दिए गए कार्य को अन्जाम 
देती हैं। इन तीन परतों को एक्टोडर्म , 
मिज़ोडर्म व एन्डोडर्म कहते हैं अर्थात 
बाहय परत, मध्य परत और अंतः 
परत। 

“बाहय परत ' त्वचा की ऊपरी परत 
व उसकी ग्रन्थियां और केन्द्रीय तंत्रिका 
तंत्र बनाती है। इसी प्रकार “मध्य परत ' 
त्वचा की निचली परत , समस्त पेशियां, 
कंकाल, उत्सर्जन तंत्र, जनन तंत्र, रीढ़ 
की हड्डी तथा हृदय व समस्त रुधिर 
वाहिनियां बनाती है। अंत: परत' 
आहारनाल व उससे बनने वाली पाचक 
ग्रन्यथियां जैसे लीवर, अग्नाशय आदि 
बनाती है। साथ ही ये फेफड़े, श्वासनली , 
मूत्राशय, थाइराइड व थायमस भी 
बनाती है। कई अंग एक से ज़्यादा पर्तों 
से भी बनते हैं। 

मुख्य रूप से जिस परत से शरीर 
का एक भाग बनता है, उसकी सभी 

रचनाएं भी उसी परत से बनती हैं। 
चलिए, इसे इस प्रकार से समझें। हमें 
पता है कि मिज़ोडर्म ( मध्य परत ) से 
हृदय व समस्त रुधिर वाहिनियां बनती 
हैं। अगर यह पूछा जाए कि लाल रक्त 
कोशिकाएं व श्वेत रक्त कोशिकाएं किस 
परत से बनती हैं, तो आप कहेंगे कि 
चूंकि हृदय व समस्त रुधिर वाहिनियां 
मध्य परत से बनती हैं तो रक्त की 
कोशिकाएं भी मध्य परत से ही बनेंगी। 
आप बिलकुल सही कह रहे हैं। 


अब मैं आप से एक और प्रश्न 
पूछता हूं कि बताइए पसीने की ग्रंथियां 
किस परत से बनती हैं? तो शायद 
आप फिर से कहेंगे कि चूंकि त्वचा की 
ऊपरी परत व उसकी ग्रंथियां बाहूय 
परत से बनती हैं तो पसीने की ग्रंथियां 
भी बाहय परत से ही बनेंगी। आप 
फिर से बिलकुल ठीक कह रहे हैं। 

लेकिन क्‍या मैं आप से, एक और 
प्रश्न करने की गुस्ताखी करू। अब 
जनाब, मुझे यह बताइए कि शुक्राणु 
कौन-सी परत से बनता है तो आप 
यकीकन कहेंगे कि जब जनन तंत्र मध्य 
परत से बनता है तो शुक्राणु भी मध्य 
परत से ही बनेगा। वैसे बहुत-सी 
किताबों में भी यही लिखा गया है 
और बहुत से शिक्षक भी पढ़ाते समय 
यही भूल कर बैठते हैं। 

मनुष्य में वृषण या टैस्टीज़ असंख्य 
कुंडलित नलिकाओं का बना होता है। 
इन नलिकाओं के ठीक भीतर जनन 


। 


ब्लास्ट्ला: निषेचित अंडाणु में लगातार हो 
रहे कोशिकीय विभाजन के दौरान विभाजित 
कोशिकाएं ( ब्लास्टोमोर्स ) अंडाणु की सतह 
की ओर जाना शुरू हो जाती हैं। इस वजह 
से बीच की जगह खाली होने लगती है। 
इस खाली जगह में द्रव भरा होता है। इसी 
अवस्था को ब्लास्टरुला कहते हैं। 


छ॥800०ए९] 


3 
"१५ 
०७६, 


ब्लास्टोमोर्स 


छा एण्ड 


ब्लास्टरला के आगे: ब्लास्टुला अवस्था के बाद कई कोशिकाएं अपनी जगह से खिसकना शुरू कर देती 
हैं। सतह पर मौजूद कुछ कोशिकाएं अंदर की ओर चल पड़ती हैं। इससे, पहले दो परत वाली 
गेंदनुमा संरचना बनती है। बाद में अंदर वाली परत दो परतों में टूट जाती है और तीन परत वाली 


संरचना बन जाती है। 


एपिथीलियम होती है। कुछ समय पहले 
तक यह माना जाता था कि जनन 
एपिथीलियम की कोशिकाओं के 
विभाजन और परिपक्व होने से शुक्राणु 
बनते हैं। पर पाया गया है कि शुक्राणु 
और अंडाणु बनने का किस्सा अन्य 
सब अंगों के निर्माण से फर्क और 

थोड़ा अजीबोगरीब भी है। ये प्रारंभिक 
कोशिकाओं से बनते हैं। 

प्रारंभिक कोशिकाएं जनन अंगों 
में पैदा न होकर कहीं और पैदा होती 
हैं, और फिर जनन अंगों में पहुंच 
जाती हैं। जनन अंगों में पहुंचकर इनमें 
कोशिका विभाजन होता है। जिसके 

फलस्वरूप जनन कोशिकाएं - शुक्राणु 
और अंडाणु बनते हैं। 

निषेचित अंडाणु में विभाजन होने 
पर जो कोशिकाएं बनती हैं उन्हें 
शुरूआती अथवा प्रारंभिक कोशिकाएं 
कहा जाता है। ब्लास्टुला अवस्था में 
पहुंचने के बाद इन कोशिकाओं में 
विभेदन होना शुरू हो जाता है जिससे 
तय हो जाता है कि कौन-सी 
कोशिकाओं से अंततः कौन-सा अंग 
बनेगा। 

इन कोशिकाओं से भ्रूण के अलावा 
बहुत-सी और झिल्लियां एवं रचनाएं 
भी बनती हैं। जिनमें से एक वह हिस्सा 
होता जिससे भ्रूण को पोषण मिलता 
है। इसे योक सेक (५०८ 5४०) भी कहते 


हैं। मनुष्य में इस हिस्से की अंतःपरत 
की प्रारंभिक कोशिकाएं शुक्राणु व 
अंडाणु में तब्दील होती हैं। 'योक सेक ' 
से अलग होकर ये प्रारंभिक कोशिकाएं 
विचरती हुई वृषण व अंडाशय तक 
पहुंच जाती हैं। 


जनन अंग हमेशा मध्य परत से 
उत्पन्न होते हैं। पर यह ज़रूरी नहीं 
कि जनन कोशिकाओं को बनाने वाली 
प्रारंभिक कोशिकाएं भी “मध्य परत' 
की ही हों। 

प्रारंभिक कोशिकाएं किस जगह से 
जनन अंगों में आती हैं, यह वैज्ञानिकों 
के बीच मतभेद का विषय रहा है। 

उभयचर जीवों में, मेंढक जैसे बिना 
पूंछ वाले प्राणियों में, अण्डे के एक 


. तीन महीने के भ्रूण के योक सेक की दीवारों पर चिपकी प्राथमिक कोशिकाओं का रेखाचित्र। 
2. जनन संधि की ओर जाती प्राथमिक कोशिकाओं का रेखाचित्र। यहां पहुंचकर इन कोशिकाओं 


में विभाजन होगा। 
. 

, . . कौन सा अंग बनेगा , . . 


दतना आसान नहीं था यह पता करना और तय करना कि किस परत 
की कौन-सी कोशिका से कौन-सा अंग बनता है। 929 में जर्मनी के भ्रूण 
विज्ञानी डब्लू. वोग्ट ने एक शोध पत्र लिखा, जिसमें उन्होंने इस दिशा में 
किए गए अपने प्रयोगों की जानकारी दी थी। उन्होंने मेंढक के ब्लास्टुला की 
कई कोशिकाओं को विभिन्‍न रंगों के रंजक घुसेड़कर रंग दिया। थोड़ा 
विकसित हो जाने के बाद इन्हें काट-काट कर देखा कि अंत में ये रंगीन 
कोशिकाएं कहां पहुंचती हैं। 

वैसे आजकल भ्रूणीय अवस्था में कोशिकाओं को चिन्हित करने के कई 
तरीके विकसित हो चुके हैं। जैसे कि कोशिकाओं में फ्लोरेसेन्ट पदार्थ ( जो 
प्रकाश डालने पर चमकते हैं ) डालना। इसके बाद 'फ्लोरेसेन्ट सूक्ष्मदर्शी ' की 
सहायता से इन कोशिकाओं पर निगाह रखी जाती है। 

इसी तरह की एक और प्रक्रिया में विभाजित हो रही शुरूआती कोशिकाओं 
में से कुछ में खास किस्म के एन्ज्ञाइम प्रविष्ट करा दिए जाते हैं। तत्पश्चात 
भ्रूण के विकास की क्रिया आगे बढ़ती रहती है, कोशिकाओं में विभाजन 
जारी रहता है। कुछ समय बाद भ्रूण के विभिन्‍न भाग की कोशिकाओं को ऐसे 
पदार्थ में डुबाया जाता है जो उस एन्ज्ञाइम से क्रिया करता है। जिन 
कोशिकाओं में बह एन्ज़ाइम मौजूद होगा उन्हीं के साथ यह पदार्थ क्रिया 
करता है। इससे पता चल जाता है कि वे कोशिकाएं जिनमें एन्ज़ाइम डाला 
था, उनसे भ्रूण के कौन से अंगों का निर्माण हुआ है। 


सिरे में पहले से ही प्रारंभिक कोशिकाओं 
का जर्म प्लाज़्म रहता है। जबकि पूंछ 
वाले उभयचरों में मध्य परत से ही 
प्रारंभिक कोशिकाएं बनती हैं। 

सरीसूृप प्राणियों में प्रारंभिक को शिकाएं 
बाहय परत व मध्य परत के बीच की 
जगह से निकलकर रक्‍्तवाहिनियों में 
आ जाती हैं। रक्‍त द्वारा ये फिर जनन 
अंगों में पहुंच जाती हैं। 

बहुत से स्तनधारियों ( जैसे चूहों ) 
में यह देखा गया है कि अंतः परत की 
कुछ कोशिकाएं, जनन अंगों में पहुंच 
जाती हैं जो जनन कोशिकाओं का 
निर्माण करती हैं। इनमें कोशिकाएं रक्‍त 
वाहिनियों द्वारा जाने की बजाए 
अमीबा की तरह विचरती अपने गंतव्य 
तक पहुंच जाती हैं। 

जनन कोशिकाओं में अल्केलाइन 

फास्फेटेज्ञ नामक एन्ज़ाइम की सांद्रता 
अधिक होती है। सांद्रता के आधार 
पर यह पता चल जाता है कि एन्जाइम 
की ज़्यादा सांद्रता वाली कोशिकाएं 
अन्त: परत से होती हुई जनन अंगों 
तक आ पहुंची हैं। भ्रूण में अंग निर्माण 
के समय ही हम कुछ विशेष रंजक 
पदार्थों द्वारा के वल प्रारंभिक 
कोशिकाओं का पता लगा सकते हैं। 
इन रंगीन कोशिकाओं को अगर हम 
एक्स किरणों से या फिर सूक्ष्म गर्म 
पिन से जलाकर नष्ट कर दें तो पाएंगे 
कि वयस्क में जनन अंग बनते तो हैं 
पर उनमें जनन कोशिकाएं अर्थात 


शुक्राणु या अंडाणु का निर्माण नहीं हो 
पाता है। मतलब यह कि इन 
कोशिकाओं को यदि मारा न जाता 
तो वे धीरे-धीरे जनन अंगों तक पहुंच 
कर जनन कोशिकाओं का निर्माण करती। 
अर्थात मनुष्य व अन्य रीढ़धारियों के 
परिवर्धन (0०९७०.शथा0 के दौरान 
प्रजनन अंग तो निषेचित युग्मक से 
बनने वाली मध्य परत से बनते हैं 
परन्तु जनन कोशिकाएं यानी अंडाणु और 
शुक्राणु अन्त: परत से विचरती हुई आई 
प्रारंभिक कोशिकाओं से बनते हैं। 


विपुल कीर्ति - बी. एस. सी. द्वितीय वर्ष के 
छात्र, इंदौर में रहते हैं। 


बीजों में श्वसन 


७ रूचि चोरे 


कैसे पता करें कि बीज श्वसन करते हैं कि नहीं? 


4 ज श्वसन करते हैं अथवा 
नहीं?” यह एक ऐसा प्रश्न 
है जो कक्षा में कई बार उठ जाता है। 
आमतौर पर यही होता है कि ऐसा 
कोई प्रश्न आते ही शिक्षक अपनी 
जानकारी के अनुसार तुरन्त उसका 
जवाब दे देता है। 
जबकि ऐसे कई सवाल हमें मौका 
देते हैं कि विद्यार्थियों के साथ मिलकर 

उन्हें प्रयोग करके अपने सवालों का 
हल खोजना सिखा पाएं। इसलिए इस 
प्रश्न के संबंध में एक प्रयोग का ज़िक्र 
यहां कर रही हूं, जिसे बिना विशेष 
उपकरणों के आसानी से किया जा 
सकता है। 

ज़रूरी सामग्री: कोनिकल फ्लास्क, एक 
छेदी कॉर्क, कांच की नली, बीकर, 
परखनली, इंजेक्शन की खाली शीशी , 


काका. 6] 


